

نام کتاب: ایران اور افغانستان میں مخطوطات کی فہرستیں
 مرتب: ڈاکٹر عارف نوشانی
 ناشر: مغربی پاکستان اردو اکیڈمی - لاہور
 اشاعت: نومبر ۱۹۹۳ء
 صفحات: ۲۱۶
 قیمت: ایک سورپے

ایران اور افغانستان پہلی صدی ہجری میں عالم اسلام کا حصہ بنے اور گزشتہ چودہ صدیوں میں ان خطوط کے اہل علم و دانش نے اسلامی تہذیب و ثقافت اور علم و ہنر کی پیش رفت میں جو کردار ادا کیا ہے، وہ کسی دوسرے خلیٰ کے اہل دانش سے کم نہیں۔ اگرچہ ان خطوط کی مختصر مقامی لسانی روایات کے باعث عربی کبھی عوام کی زبان نہ بن سکی، تاہم اہل علم و فضل نے ہیشہ عربی زبان سیکھی، اس کی باریکیوں اور نزاکتوں پر داد تحقیق دی اور اہل زبان چینی مہارت کے ساتھ عربی میں تصنیف و تالیف کا کام کیا۔ عربی کے ساتھ مقامی زبانوں اور بالخصوص فارسی (جو افغانستان میں لجھے اور ذخیرہ الفاظ کے معمولی فرق کے ساتھ "وری" کہلاتی ہے) میں اسلامی تہذیب و ثقافت کے حوالے سے ایک وقیع ذخیرہ وجود میں آیا۔ فن طباعت کی بدولت اس ذخیرے کا کچھ حصہ طبع ہو کر اہل علم کی دسترس میں آچکا ہے، تاہم جو کتابیں زیور طباعت سے آراستہ نہیں ہو سکیں، ان میں سے بعض گردش زمانہ کی نذر ہو گئی ہیں، اور جو فتح گئی ہیں وہ بیسیوں سرکاری اور شخصی کتب خانوں میں منتشر ہیں۔

ان غیر مطبوعہ اور ہاتھ سے لکھی ہوئی کتابوں یعنی مخطوطات کی حفاظت، ان کی درجہ بندی اور ان سے استفادے کی طرف ایران میں نسبتاً نیادہ توجہ دی گئی ہے۔ ۸۵-۸۸۳ء میں کتب خانہ آستانہ قدس رضوی (مشہد) کے مخطوطات کی پہلی فہرست تیار کی گئی۔ اس کے بعد متعدد کتب خانوں کی فہرستیں شائع ہوئی ہیں اور اس وقت فہرست نگاری سے جو اعتماء ایران میں پایا جاتا ہے، وہ علاقے کے دیگر ممالک میں دیکھنے میں نہیں آتا۔ مستقل فہرستوں کی تیاری اور اشاعت سے قطع نظر دانش گاہ تهران کے کتب خانے کا مجلہ مخطوطات کی فہرستوں کے لیے

خصوص ہے جو ۱۹۶۱ء سے باقاعدگی سے شائع ہو رہا ہے۔

افغانستان میں ملک کے مخصوص جغرافیائی اور سیاسی حالات، مالی وسائل کی کمی اور مجموعی پس ماندگی کے باعث مخطوطات کی فرست نگاری ۱۹۳۵ء سے پہلے شروع نہ ہو سکی۔ اس سال سرور گویا اعتمادی کے قلم سے کابل شرکے مختلف کتب خانوں میں محفوظ ۷۵ عربی و فارسی مخطوطات کا تعارف "بعضی از نجح ہای نایاب قلمی کابل" کے زیر عنوان "سالانامہ کابل" میں شائع ہوا۔ اس کے میں اکیس برس بعد بور کوی نامی ایک پادری نے کابل اور ہرات کے تعلیمی اور دوسرے سرکاری اداروں کے مخطوطات کی فرست بہ زبان فرانسیسی تیار کی جو دوسری بار ۱۹۶۵ء میں شائع ہوئی۔ ۱۹۶۷ء میں مخطوطات کے تحفظ اور ان سے بہتر استفادے کے لئے کابل میں ایک بین الاقوامی سینیار منعقد ہوا، مگر فرست نگاری کا کام چند اس تیز نہ ہو سکا۔☆

ایران اور افغانستان میں کن کن کتب خانوں کے مخطوطات کی فرستیں شائع ہو چکی ہیں؟ وطن عزیز پاکستان کے اہل علم اس سے زیادہ آگاہ نہیں ہیں۔ ڈاکٹر عارف نوشانی نے جو مخطوطات کی فرست نگاری سے دلچسپی رکھنے والے طبقے میں چند اس محتاج تعارف نہیں، زیر نظر فرست "ایران اور افغانستان میں مخطوطات کی فرستیں" مرتب کر کے ایک کمی پوری کی ہے۔ فرست دو حصوں اور ایک ضمیمہ پر مشتمل ہے۔ پہلے حصے میں جو نسبتاً طویل تر ہے (صفحہ ۱۸-۲۲) ایران کی فنارس مخطوطات کا تعارف ہے۔ دوسرے حصے (صفحہ ۲۲-۲۴) میں افغانستان کی فنارس کا ذکر ہے اور ضمیمہ (صفحہ ۲۲-۲۴) ڈاکٹر علی نقی متروی کے مقالے "ایران میں اسلامی عمد کی فرستیں" (ترجمہ) پر مشتمل ہے۔ ایران میں فرست نگاری سے بھرپور اعتماء کے باعث ڈاکٹر عارف نوشانی نے صرف ان فنارس کے تعارف پر اتفاقاً کیا ہے جو کتابی ٹکل میں شائع ہوئی ہیں اور عام رسائل و جرائد میں شائع شدہ فنارس نظر انداز کر دی ہیں۔ تاہم صفحہ ۲۰ پر "مقالات فارسی" کے تعارف میں دیے گئے اندر ارج سے ان مقالات تک پہنچنا چند اس مشکل نہیں۔ افغانستان کے ٹھمن میں مستقل فنارس کے ساتھ مقالات کی نشان دھی کی گئی ہے تاکہ فرست نگاری کے کام میں اس "پس ماندہ" ملک کے ذخائر کے بارے میں کچھ زیادہ معلومات فراہم ہو سکیں۔

☆ سینیار کی رواداد کے لیے دیکھیے: سہ ماہی *Afghanistan* (کابل)، جلد ۳ (۱۹۶۷ء) / ۳، صفحہ ۹۱-۹۲۔

ڈاکٹر نوشانی نے ہر فہرست کے بارے میں بنیادی معلومات۔ عنوان، مرتب، ناشر، سال اشاعت اور صفات۔ کی فراہمی کے ساتھ مختصر تبصرہ کیا ہے۔ جو فمارس ان کی نظر سے نہیں گزرنے سکیں، ان کے بارے میں مانوںی ماخذوں سے معلومات اخذ کی گئی ہیں اور "ماخذ" کا حوالہ دے دیا گیا ہے۔ اس سلسلے میں انہوں نے بالخصوص ایرج افشار کی تایف "کتاب شناسی فہرست ہائی نسخہ ہائی خطی فارسی در کتاب خانہ ہائی دنیا" (۱۹۵۸ء) اور ڈاکٹر غلام حسین تیجی کی "نگرشی جامع برجمان کتاب شناسی ہائی ایران" (۱۹۸۶ء) کے ساتھ مجلہ "آنندہ" (تهران) اور مجلہ "نشردانش" (تهران) کی وقارناً فرقہ افراہم کردہ اطلاعات پر انحصار کیا ہے۔ ڈاکٹر عارف نوشانی کا بنیادی مقصد تو ایران اور افغانستان کے ذخائر مخطوطات کی فمارس کے بارے میں معلومات فراہم کرنا ہے، تاہم ضمناً ان ممالک سے باہر کے بعض ذخائر کے بارے میں بھی اطلاعات آگئی ہیں۔ "فہرست وارہ فقہ ہزارہ و چار صد سالہ اسلامی در زبان فارسی" (محمد تقی دانش پژوه)، "فہرست نسخہ ہائی خطی فارسی" (احمد متزوی) اور مندرجات "نشریہ کتابخانہ مرکزی دانش گاہ تهران دربارہ نسخہ ہائی خطی" (زیر نظر محمد تقی دانش پژوه و ایرج افشار) میں ایران و افغانستان کے مخطوطات کے ساتھ ساتھ ان ممالک سے باہر کے فارسی و عربی مخطوطات و مطبوعات کا ذکر آگیا ہے۔ یہی صورت فہرست میں شامل "فہرست مصنفات ابن سینا" "کتاب شناسی نجوم اور فواد بیزگین کی کتابخانہ ہا و مجموعہ ہائی نسخہ ہائی خطی عربی در جمال" کی ہے۔

ڈاکٹر نوشانی کی زیر نظر فہرست ایران کے بارے میں ان کے پیش روؤں یعنی ایرج افشار اور غلام حسین تیجی کی فمارس کی نسبت زیادہ تمحص کی حالت ہے اور فہرست نگاری کی دنیا میں ایک مفید اضافہ ہے، تاہم اپنے طور پر کسی "کتابیات" کے ایک کامیاب کوشش ہونے کے باوجود اس امر کا امکان رہتا ہے کہ کچھ کتابیں درج ہونے سے رہ گئی ہوں۔ ذیل میں کور کیس عواد کی تایف "فمارس المخطوطات العربية في العالم" جلد اول (کویت: ۱۹۸۳ء) کے حوالے سے بعض الیک فہرستوں کا ذکر کیا جاتا ہے جو ڈاکٹر عارف نوشانی کی زیر تبصرہ فہرست میں شامل ہونے سے رہ گئی ہیں۔

☆
"فہرست کتب کتب خانہ و قراءات خانہ دولتی تربیت - تبریز" تبریز (۱۳۳۳ھ / ۱۹۹۳ء)
میلادی)

☆ "مجموعہ کتب خطی و چاپی و اسناد و عکس حسن علی معاون الدولہ، اہداء شدہ باوانش گاہ تهران" تهران (۱۳۴۶ش / ۱۹۷۸ء میلادی)

☆ کتبہ دانش کدہ ادبیات تهران کی "فہرست نخنہ ہائی خطی کتاب خانہ و اسٹکلڈہ ادبیات" کی ایک جلد کا ذکر؛ اکثر نوشاہی نے کیا ہے۔ اس فہرست کی دوسری جلد علی اصغر حکمت کے وقف شدہ مجموعے اور تیسرا جلد احمد جوادی امام جمعہ کرمان کے وقف شدہ مجموعے پر مشتمل ہے جو بالترتیب ۱۹۷۳ء اور ۱۹۷۵ء میں شائع ہوئیں۔

☆ اردو کانی، ج - مجوبی، "کتاب شناسی کتاب ہائی خطی شاورواں مددی بیانی" تهران (۱۳۵۲ / ۱۹۷۳ء میلادی)

☆ سید یونسی کی مرتبہ "فہرست کتاب خانہ ملی تمیرز کتب خطی اہدی مرحوم حاج محمد تجوانی" کی پہلی جلدوں کا تذکرہ کیا گیا ہے۔ اس فہرست کی تیسرا جلد تمیرز سے ۱۳۵۳ش / ۱۹۷۵ء میلادی میں شائع ہوئی ہے۔

"ایران اور افغانستان میں مخطوطات کی فرتیں" کمپیوٹر کی کتابت میں شائع ہوئی ہیں، مگر جو خط استعمال کیا گیا ہے اس میں ۲ اور ۳ کے ہندسوں کے درمیان بہت معمولی فرق ہے، اس لیے قاری کو یہ پہلو سامنے رکھنا چاہیے۔ کتابت کی اغلاط پاکستان کی اکثر کتابوں کی طرح اس میں بھی موجود ہیں۔ ایک جگہ "وفز" دختر بن گیا ہے (صفحہ ۲۰)، صفحہ ۷۰ پر "تندیب کاروں" کی جگہ "تندیب کاروں" اور "شاعروں" کی جگہ "شروع" لکھ دیا گیا ہے۔

اختر راهی

